

اَسْمَاءُ الْقُرْآنِ

جناب محمد رفیق صاحب - منصفی - لاہور

قرآن مجید نے اپنی گونا گوں اور مختلف حیثیات کے پیش نظر اپنے لیے بعض ایسے صفاقی نام تجویز کیے ہیں جن کے ذریعے وہ اپنا تعارف کراتا ہے اور جس کے نتیجے میں اس کا عظیم مرتبہ و مقام واضح ہوتا ہے۔ اس ضمن میں اگرچہ لفظ "قرآن" کی لغوی بحث میں کئی اقوال ملتے ہیں تاہم اس لفظ کی حیثیت بھی اسم علم یعنی اس کے اصل نام کی ہو گئی ہے، کیونکہ بعض دوسری الہامی کتابوں مثلاً تورات اور انجیل (جو کہ اب لفظی اور معنوی طور پر محرف ہو چکی ہیں) کے اسماء کا ذکر کرتے ہوئے اللہ تعالیٰ نے اپنی آخری کتاب کے لیے جو نام اختیار کیا ہے وہ قرآن ہی ہے۔ سورہ توبہ میں ہے کہ:

بے شک اللہ نے اہل ایمان سے خرید

إِنَّ اللَّهَ اشْتَرَىٰ مِنَ

لیا ہے ان کی جانوں کو اور ان کے مالوں کو

الْمُؤْمِنِينَ أَنْفُسَهُمْ وَأَمْوَالَهُمْ

اس کے عوض میں کہ انہیں جنت ملے گی۔ یہ

بِأَنَّ لَهُمُ الْجَنَّةَ يُقَاتِلُونَ

لوگ اللہ کی راہ میں لڑتے ہیں تو کبھی قتل کر

فِي سَبِيلِ اللَّهِ فَيَقْتُلُونَ وَ

ڈالتے ہیں اور کبھی قتل ہو جاتے ہیں۔ اس پر

يُقْتَلُونَ قَفَاً وَعَدَاً عَلَيْهِ

ہمارا ایک سچا وعدہ ہے تورات میں، انجیل

حَقًّا فِي التَّوْرَةِ وَالْإِنْجِيلِ

میں اور قرآن میں۔

وَالْقُرْآنِ ط - (سورہ توبہ آیت ۱۱۱)

پھر اس کتاب الہی کے تمام اسماء میں بھی سب سے زیادہ قرآن ہی کا نام مذکور ہوا ہے۔ بالکل

اسی طرح جس طرح اسمائے حسنیٰ میں "اللہ" کا نام ہی قرآن مجید میں سب سے زیادہ مرتبہ وارد ہوا،

قرآن مجید نے اپنے لیے جو اسماء والقباب اختیار کیے ہیں۔ ان کو ہم اس معنوں میں حروف تہجی کے اعتبار سے بیان کریں گے اور ہر ایک نام کے تحت صرف ایک ہی حوالے پر اکتفا کریں گے تاکہ طوائف پیدا نہ ہو۔

أَحْسَنَ الْحَدِيثِ قرآن مجید کا ایک صفاتی نام "احسن الحدیث" ہے جس کے معنی ہیں، "بہترین کلام"۔ عمدہ ترین بات، "سب سے اچھی بات"۔ اور حقیقت یہ ہے کہ قرآن مجید سے بڑھ کر کوئی کلام بہترین اور عمدہ نہیں ہو سکتا۔ کیونکہ یہ اس خالق کائنات کا کلام ہے جس کا کوئی شریک و ہمراز اور ثانی نہیں ہے۔

اللَّهُ تَذَلَّ أَحْسَنَ الْحَدِيثِ
كِتَابًا مَّتَشَابِهًا مَّثَانِيًّا
تَقْشَعِرُّ مِنْهُ جُلُودَ الَّذِينَ
يَعْتَشُونَ رَبَّهُمْ ۚ

اللہ نے بہترین کلام نازل کیا ہے، ایک کتاب، باہم ملتی جلتی اور بار بار دہرائی ہوئی، اس سے ان لوگوں کی جلد کانپ اٹھتی ہے جو اپنے رب سے ڈرتے ہیں۔

(الزمر- آیت- ۲۳)

أَمْرٍ قرآن مجید کا ایک نام "الْأَمْرُ" ہے جس کے معنی "حکم" کے ہیں۔ قرآن مجید ان معنوں میں "الْأَمْرُ" ہے کہ اس میں اللہ تعالیٰ کے احکام بیان ہوئے ہیں جن کی تعمیل اور اطاعت کرنا اس کے بندوں پر فرض ہے۔

ذَلِكَ أَمْرُ اللَّهِ أَنْزَلَهُ
إِلَيْكُمْ - (الطلاق- آیت ۵) پاس بھیجا ہے۔

بُرْهَانٍ قرآن مجید کی ایک صفت "البرهان" ہے جس کے معنی ہیں مضبوط اور روشن دلیل، حجت قاطعہ، ہر حال میں سچی دلیل۔ قرآن مجید کے البرهان ہونے کا مطلب یہ ہے کہ وہ حجت قاطعہ ہے۔ ہر شبہ کا ازالہ، ہر اعتراض کا جواب اور ہر سوال کا تشفی بخش جواب ہے۔ یہ اپنی دلیل آپ ہے اور ع

آفتاب آمد دلیل آفتاب

والی بات ہے۔

يَا أَيُّهَا النَّاسُ قَدْ جَاءَكُمْ
لَكُمْ لَوْ كُنتُمْ تَعْلَمُونَ

اے لوگو! تمہارے پاس یقیناً ایک دلیل

بُؤْهَانٌ مِّنْ تَرِكْمَةٍ وَ
 أَنْزَلْنَا إِلَيْكُمْ نُورًا مُّبِينًا

تمہارے رب کی طرف سے آچکی ہے اور۔
 ہم نے تمہاری طرف ایک کھلا ہوا نور بھیجا۔

(النساء - ۱۰۴)

بشری | "بشری" بھی قرآن مجید کا ایک نام ہے، جس کے معنی خوش خبری کے ہیں۔
 قرآن مجید کے "بشری" ہونے کا مفہوم یہ ہے کہ وہ اہل ایمان کو جنت کی بشارت دیتا ہے۔ وہ ان کو ان کے
 اچھے اعمال کے بہتر بدلے اور ثواب کی خوش خبری سناتا ہے۔

وَ أَنْزَلْنَا عَلَيْكَ الْكِتَابَ
 تَبْيَانًا لِّكُلِّ شَيْءٍ وَ هُدًى
 وَ رَحْمَةً وَ بَشْرًا لِّلْمُسْلِمِينَ

اور ہم نے آپ پر کتاب نازل کی ہے۔
 ہر بات کو کھول دینے والی اور اہل اسلام
 کے حق میں ہدایت اور رحمت اور خوشخبری ہے۔

(النحل - ۱۰۹)

بشیر | "بشیر" بھی قرآن مجید کے ناموں میں سے ایک نام ہے، جس کے معنی ہیں خوشخبری دینے والا
 "بشارت دینے والا"۔ یہ لفظ حضور کی صفت کے طور پر بھی آیا ہے۔ قرآن مجید ان معنوں میں
 بشیر ہے کہ وہ انسان کو آخری زندگی کی نعمتوں، آسائشوں اور جنت کی بشارت دیتا ہے، بشرطیکہ وہ اس
 قرآن مجید کی پیروی کرے اور وہ نیک لوگوں کو جنت کے اچھے انجام کی خوشخبری دیتا ہے۔

كِتَابٌ فَصَّلْتَ آيَاتَهُ قَدْرَانَا
 عَرَبِيًّا لِّقَوْمٍ يَعْلَمُونَ ه بَشِيرًا
 وَ نَذِيرًا ج

یہ ایک کتاب ہے جس کی آیتیں کھول کر بیان
 کر دی گئی ہیں، یعنی قرآن عربی جو سمجھ والوں کے
 لیے مفید ہے اور انہیں بشارت دینے والا اور

(رحمۃ مجیدہ - ۴، ۳) خبردار کرنے والا ہے۔

بصائر | قرآن مجید کی ایک صفت "بصائر" ہے، جو بصیرت کی جمع ہے جس کے معنی ہیں سمجھ بوجھ، علم کی
 روشنی، کھلی حقیقت۔ قرآن مجید اس مفہوم میں "بصائر" ہے کہ وہ ایسی کھلی حقیقتوں کا بیان ہے جو جسے
 انکار ممکن نہیں ہے۔ وہ علم کی ایسی روشنی ہے کہ جس میں کسی دھوکے، فریب نظر، جہالت یا کراہی
 کوئی امکان نہیں ہے۔ وہ دل کی آنکھوں کے پردے ہٹا دینے والی کتاب ہے۔

هَذَا بَصَائِرُ لِلنَّاسِ
 يَهْدِي الْقُرْآنُ لِيُصْبِرُوا عَلَىٰ مَا كَانُوا يَكْفُرُونَ

یہ (قرآن) لوگوں کے لیے بصیرتوں کا مجموعہ

وَهَدَىٰ وَرَحْمَةً لِّقَوْمٍ
يُوقِنُونَ ۝

ہے اور ہدایت کا ذریعہ ہے۔ اور یقین لانے
والوں کے لیے بڑی رحمت ہے۔

المجاشیہ - (۲۰)

بلاغ | قرآن مجید کا ایک نام "بلاغ" بھی ہے جس کے معنی ہیں "پیغام" یا "وہ ذریعہ جو متذلل
مقصود تک پہنچانے"۔ قرآن مجید کو بلاغ اس لیے کہا گیا ہے کہ وہ اللہ تعالیٰ کی جانب سے اس کے
بندوں کے نام پیغام ہے۔ اور یہ قرب الہی کا ذریعہ بھی ہے۔

هَذَا بَلَاغٌ لِلنَّاسِ وَ
لِيُنذِرُوا بِهِ وَيَعْلَمُوا
أَنَّمَا هُوَ إِلَهٌُ وَاحِدٌ وَ
لِيَذْكُرُوا آلَاءَ الْبَرِّ ۝

یہ (قرآن) لوگوں کے لیے ایک پیغام
ہے اور تاکہ اس کے ذریعے سے وہ خبردار
کر دیئے جائیں اور تاکہ وہ یقین کر لیں کہ وہی
ایک معبود ہے اور تاکہ عقل والے نصیحت
حاصل کریں۔ (ابراہیم - ۵۲)

بیان | قرآن مجید کا ایک صفاتی نام "بیان" بھی ہے، جس کے معنی ہیں "اظہار حقیقت"، کسی
چیز کا گھل کر سامنے آنا، "واضح ہو جانا" اور "وہ دلیل جس سے کوئی چیز ظاہر ہو جائے"۔ قرآن مجید
ان معنوں میں بیان ہے کہ وہ لوگوں کے سامنے انسان، کائنات اور خدا کے بارے میں اصل حقیقت
کا اظہار ہے۔ وہ راہ ہدایت کو واضح کرتا ہے اور زندگی کی غلط راہوں کی نشاندہی کرتا ہے۔

هَذَا بَيَانٌ لِلنَّاسِ وَ
هُدًى وَ مَوْعِظَةٌ لِّلْمُتَّقِينَ ۝

یہ لوگوں کے لیے ایک بیان ہے اور
ڈرنے والوں کے لیے ہدایت اور نصیحت ہے۔

ال عمران - (۱۳۸)

بیتینہ | قرآن مجید کی ایک صفت "بیتینہ" ہے جس کے معنی ایسی واضح حقیقت اور روشن دلیل
کے ہیں جو عقلی اعتبار سے اور محسوس طور پر واضح ہو۔ قرآن مجید کے "بیتینہ" ہونے کا مطلب یہ ہے
کہ وہ ایک ایسی گھلی حقیقت اور روشن دلیل ہے جو عقل کو اپیل کرتی ہے اور جسے انسانی بصیرت
محسوس کرتی ہے۔

فَقَدْ جَاءَكُمْ بَيِّنَةٌ مِّن رَّبِّكُمْ

پس اب آپکی ہے تمہارے پاس تمہارے

رَبِّكُمْ وَهَدَىٰ وَرَحْمَةً ﴿۱۵۷﴾
 رب کا طرف سے ایک۔ روشن دلیل اور ہدایت اور رحمت۔

تبیان | قرآن مجید کا ایک نام "تبیان" ہے، جس کے معنی میں واضح اور مفصل طور پر بیان کرنا۔ قرآن مجید کے تبیان ہونے کا مطلب یہ ہے کہ اس نے ہر اس چیز کو واضح اور مفصل طور پر بیان کر دیا ہے، جس کا تعلق عقیدے اور عمل سے ہے۔ گویا قرآن مجید وہ کتاب ہے جس میں دین اسلام کی پوری وضاحت موجود ہے اور شہادتِ حق ادا کر دی گئی ہے۔

وَنَزَّلْنَا عَلَيْكَ الْكِتَابَ
 تَبْيَانًا لِّكُلِّ شَيْءٍ وَهُدًى
 وَرَحْمَةً وَبُشْرَىٰ لِلْمُسْلِمِينَ ﴿۸۹﴾
 اور ہم نے آپ پر کتاب نازل کی ہے
 ہر بات کو کھول دینے والی اور اہل اسلام
 کے حق میں ہدایت اور رحمت اور خوشخبری ہے۔

تذکرہ | قرآن مجید کا ایک صفاتی نام "تذکرہ" ہے جس کے معنی میں "یاد دلانا"، "یاد دہانی کرانا" قرآن مجید ان معنوں میں تذکرہ ہے کہ یہ ہمیں ہماری اصل فطرتِ اسلام یعنی توحید کے سبق کی یاد دہانی کراتا ہے۔ وہ ہمارے ضمیر کو خوابِ غفلت سے جگاتا اور جھنجھوڑتا ہے۔ وہ ہمیں تاریخی واقعات اور پہلی قوموں کے حالات کی یاد دہانی کراتا ہے اور اللہ تعالیٰ کی قدرتِ کاملہ اور بے لاگ انصاف کی طرف ہماری توجہ مبذول کراتا ہے۔

وَأِنَّهُ لَتَذِكْرٌ لِّلْمُتَّقِينَ ﴿۳۸﴾
 اور یہ (قرآن) بے شک نصیحت ہے للمتقیوں کے لیے۔
 (الحاقہ: ۳۸)

تنزیل | قرآن مجید کا ایک نام "تنزیل" بھی ہے جس کے معنی میں "نازل کرنا"، "نازل شدہ"، "اتارا ہوا" قرآن مجید کو اس لیے تنزیل کہا گیا ہے کیونکہ وہ اللہ تعالیٰ کا نازل کردہ کلام ہے کسی انسان یا مخلوق کا قول نہیں ہے۔ اور اسے اللہ تعالیٰ نے نہایت اہتمام سے نازل فرمایا ہے۔

وَإِنَّهُ لَتَنْزِيلُ رَبِّ
 الْعَالَمِينَ ﴿۱۹۲﴾
 اور بے شک یہ (قرآن) پروردگار عالم کا اتارا ہوا ہے۔
 (الشعراء: ۱۹۲)

حق | قرآن مجید کی ایک صفت "حق" بھی ہے۔ حق کے معنی میں ایسی بات جو ثابت ہو، اٹل ہو،

آئینے ہو، اور قائم و باقی رہنے والی ہو۔ قرآن ان معنوں میں حق ہے کہ اس کی ہر بات اٹل ہے، ثابت ہے اور حقائق و واقعات کے مطابق ہے۔ اس کی ہر دلیل سچی اور ہر دعویٰ بینی بر حقیقت ہے۔ زمان و مکان کے تغیر سے اس کی بات میں کوئی تغیر واقع نہیں ہو سکتا۔ یہ اپنے مقابلے میں آنے والی ہر چیز کے سامنے قائم و ثابت ہے اور کوئی چیز اس کے مقابلے میں آ کر ٹھہر نہیں سکتی۔ اس میں ثبات اور قیام ہے، فرار اور زوال نہیں۔

اصل یہ ہے کہ میں نے ان لوگوں کو اور ان کے باپ وادوں کو خوب سامان دیا۔ یہاں تک کہ ان کے پاس حق اور ایک روشن رسول آ گیا۔ اور جب ان کے پاس حق آ گیا تو وہ بولے کہ یہ تو جاؤ ہے اور ہم اس کے مشکہ ہیں۔

بَلْ مَتَّعْتُ هُوًّا لَّا عِوَابَ لَهُمْ
اِبْتِغَاءَ هُدًى جَاءَهُمُ الْحَقُّ
وَرَسُولٌ مُّبِينٌ ۗ وَ لَمَّا
جَاءَهُمُ الْحَقُّ قَالُوا هَذَا
سِحْرٌ وَاِنَّا بِهٖ كٰفِرُوْنَ ۙ

(الزخرف ۲۸، ۲۹)

حکم | قرآن مجید کا ایک نام "حکم" بھی ہے۔ جس کے معنی ہیں "فیصلہ"، "ماخذِ قانون" اور "ضابطہ حیات"۔ قرآن مجید ان معنوں میں حکم ہے کہ یہ انسانی زندگی کے لیے مکمل ضابطہ ہے۔ ہر قسم کے معاملات کے لیے ماخذِ قانون اور بہترین فیصلہ ہے اور اس میں حیاتِ انسانی کے لیے اوامر و نواہی کے ضابطے موجود ہیں۔

وَ كَذٰلِكَ اَنْزَلْنٰهُ حُكْمًا
عَرَبِيًّا ط (الرعد - ۳۷)

اور اسی طرح ہم نے اس کتاب کو نازل کیا ہے بطور ایک صاف حکم کے۔

حکمت | قرآن مجید کی ایک صفت "حکمت" بھی ہے۔ جس کے معنی ہیں "دانائی"، "حکم اور دانشمندی"۔ فیصلے میں عدل و انصاف کو ملحوظ رکھنا اور بجاالت، گمراہی اور افراط و تفریط سے بچ کر چلنا۔ قرآن مجید اس لحاظ سے حکمت ہے کہ اس میں دانائی ہی کی باتیں مذکور ہوئی ہیں۔ اس میں جہالت و نادانی کا گمراہ نہیں کیوں کہ یہ ایک حکیم و داناستی کا کلام ہے۔ اس کی ہر بات محکم ہے اور دانش پر مبنی ہے۔ اور عدل و انصاف کے تمام تر تقاضوں کو پیش نظر رکھ کر کہی گئی ہے۔

اور ان لوگوں کے پاس اتنی خبریں پہنچ چکی ہیں کہ جن میں کافی عبرت ہے۔ اعلیٰ درجے

وَلَقَدْ جَاءَهُمْ مِنَ
الرَّبِّ اٰیٰتٌ بَیِّنٰتٌ
مَّا فِيْهَا مَزْمُوْرَةٌ لَّا

حِكْمَةٌ بِاللِّغَةِ فَمَا تُفْنِنُ
النَّذْرَةَ (القمر، ۵۰)

کی دانشمندی ہے، مگر خبردار کرتے والی چیزیں
انہیں کچھ فائدہ نہیں دیتیں۔

حکیم | قرآن مجید کا ایک نام "حکیم" بھی ہے، جس کے معنی ہیں "دانا" "عقل و دانش سے بھرپور
حکمت بھرا۔ یہ اللہ تعالیٰ کے اسمائے حسنیٰ میں سے بھی ہے۔ قرآن مجید اس اعتبار سے "حکیم" ہے کہ
اس کے ہر بیان میں حکمت، دانائی اور بصیرت ہے۔ اس میں کوئی بات ایسی نہیں ہے جو بلا مقصد ہو،
فضول یا بے کار ہو، اس کے ہر حکم میں حکمت و مقصد اور اس کی ہر بات میں دانش و دانائی موجود ہے۔

يَسِّرْهُ وَالْقُرْآنِ الْحَكِيمِ هـ
یا سیر۔ قسم ہے قرآن حکیم کی۔

(یس - ۲۰۱)

ذکر | قرآن مجید کا ایک صفاتی نام "ذکر" ہے۔ جس کے معنی نصیحت، یاد دہانی اور شرف و عزت
کے ہیں۔ قرآن مجید کو ذکر اس لیے کہا گیا ہے کہ وہ اللہ تعالیٰ کی طرف سے انسانوں کے لیے ایک
نصیحت نام ہے۔ وہ ایک ایسی یاد دہانی ہے جس سے انسان کا خوابیدہ ضمیر اور اس کی خفتہ نظر
کو جگا یا جاسکتا ہے تاکہ وہ اپنے خالق کی صحیح معرفت حاصل کر سکے اور راہ ہدایت پر گامزن ہو سکے۔
نیز وہ سابقہ اقوام کے عروج و زوال کو بیان کر کے انسان کی توبہ قوانین الہی اور نواہی فطرت کی طرف
مبذول کرتا ہے۔ مزید برآں قرآن مجید اس لحاظ سے بھی ذکر ہے کہ اس پر عمل کر کے تو میں عزت و شرف
حاصل کر سکتی ہیں۔ اور اس کو ترک کر کے وہ قعرِ مذلت میں گر سکتی ہیں۔

إِنَّا نَحْنُ نَزَّلْنَا الذِّكْرَ
بیشک ہم نے اس ذکر (قرآن) کو نازل

وَأَنَّا لَهُ لَحَافِظُونَ ۱۵ الحجر - ۱۶
کیا ہے اور ہم ہی اس کے محافظ ہیں۔

(باقی)